

[20th July 1964]

திரு. எம். டி. தியாகராஜ பிள்ளை : நன்னிலம் தாலுகா தலை நகரில் 42 ஆண்டுகளாக இருந்த சப் மாஜிஸ்ட்ரேட் கோர்ட் நாகப்பட்டினத்திற்கு மாற்றப்பட்டதால் 30, 40 மைல்கள் கட்சிக் காரர்கள் அங்கு செல்ல வேண்டியிருப்பதால் செலவும் கஷ்டமும் ஏற்படுவதால் திரும்ப நன்னிலம் தலைநகருக்கே அந்தச் கோர்ட்டை மாற்ற ஏற்பாடு செய்வார்களா? அதற்கு முன்னதாக காம்ப் கோர்ட்டாவது ஏற்பாடு செய்வார்களா?

கனம் திரு. ந. நல்லசேனாபதி சர்க்கரை மன்றாடியார் : இதில் எந்தவிதமான மாற்றமும் செய்வதற்கில்லை.

பிளேக்

\* 559 கேள்வி.—திரு. எம். வி. கரிவேங்கடம் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-63-ல் கிருஷ்ணகிரி-ஹோர் பகுதிகளில் பிளேக் நோயால் பாதிக்கப்பட்டவர்கள் எத்தனை பேர்?

(இ) இறந்தவர்கள் எத்தனை பேர்?

(உ) என்னென்ன தடுப்பு நடவடிக்கைகள் எடுத்துக் கொள்ளப்பட்டன?

கனம் திருமதி ஜோதி வெங்கடாசலம் :

	1962.	1963.
(அ) கிருஷ்ணகிரி தாலுகா .. .. . இலலை.	6	
ஹோசூர் தாலுகா .. .. . 10)	20	
	1962,	1963.
(இ) கிருஷ்ணகிரி தாலுகா .. .. .	2	
ஹோசூர் தாலுகா .. .. . 20	4	

(உ) நோய் பரவியுள்ள கிராமங்களுக்கும் அவற்றைச் சுற்றியுள்ள கிராமங்களுக்கும் சுகாதாரப் பணியாளர் உடனடியாகச் சென்று பார்வையிட்டனர்; அங்குள்ள கிராம மக்களுக்கும் பிளேக் ஊசி போடப்பட்டது. பிளேக் கண்ட கிராமங்களில் எல்லா வீடுகளிலும் B.H.C. சயனோகாஸ் தெளிக்கப்பட்டன. பிளேக் பரவுவதைத் தடுப்பதற்காக, பாதிக்கப்பட்ட கிராமங்களைச் சுற்றியுள்ள கிராமங்களிலும் இத்தகைய பாதுகாப்பு முறை மேற்கொள்ளப்பட்டது. நோயாளிகள் அனைவருக்கும் அவரைச் சார்ந்தவர்களுக்கும் சிகிச்சை அளிக்கப்பட்டது.

20th July 1964]

திரு. எம். வி. கரிவேங்கடம் : நம் மாநிலத்தில் கிருஷ்ணகிரி, ஒசூரில்தான் ப்ளேக் இருக்கிறது. மலேரியா, காலரா போன்ற வற்றைக் கூடுமானவரை கட்டுப்படுத்தியிருக்கிறோம். இதையும் கட்டுப்படுத்தி அறவே ஒழிக்க ஆராய்ச்சி நடத்தப்படுகிறதா? அதற்காக என்ன நடவடிக்கைகள் எடுத்துக் கொள்ளப்பட்டிருக்கின்றன?

கனம் திருமதி ஜோதி வெங்கடாசலம் : இதைக் கட்டுப்படுத்தி அறவே ஒழிக்க ஒரு குழு, நாஷனல் இன்ஸ்டிடியூட் ஆப் கம்யூனிக பிள் டிஸீஸஸ், நியூ டெல்லியிலிருந்து ஒரு அஸிஸ்டென்ட் டயரக்டர் அவருடன் ஒரு குழு அமைத்து இந்த இடங்களுக்குச் சென்று ப்ளேக் வரக் காரணம் என்ன, தடுப்பதற்கும் வராமல் இருப்பதற்கும் என்ன நடவடிக்கைகள் எடுக்கவேண்டும் என்பதை யெல்லாம் அவர்கள் தக்க முறையில் ஆராய்ந்து பார்த்து அவர்கள் ரிப்போர்ட்டை அனுப்பி வைப்பார்கள் என்று மாநில அரசாங்கம் எதிர்பார்த்துக்கொண்டிருக்கிறது.

ஊழியரின் உண்ணாவிரதம் (சிவகங்கை)

\* 560 கேள்வி.—திரு. செ. மாதவன் : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) இராமநாதபுரம் மாவட்டத்தில் சிவகங்கையில் உள்ள மண்வளப் பாதுகாப்பு விவசாயப் பொறியியல் மேற்பார்வையாளர் அலுவலகம் முன்பு மேற்படி இலாகாவில் பணிபுரியும் செல்லப்பா என்பவர் 1964-ம் ஆண்டு பிப்ரவரி மாதம் 20-ந்தேதியில் உண்ணாவிரதம் இருக்கப்போவதாக அறிவித்தது உண்மையா?

(இ) ஆமெனில், என்ன காரணங்களுக்காக அந்த முடிவைத் தெரிவித்தார்?

கனம் திரு. பூ. கக்கன் : (அ) உண்ணாவிரதம் இருக்கப் போவதாக அறிவிக்கும் மனு ஒன்று வந்துள்ளது. அதில் உண்ணாவிரதம் ஆரம்பிக்கப்படும் தேதிபற்றி ஒன்றும் குறிப்பிடப்படவில்லை. அந்த மனுவை வாபஸ் பெற்றுக்கொண்டதாகத் தெரிவித்திருக்கிறார்.

(இ) மண் வளப் பாதுகாப்புத் துணை உதவியாளர்களின் சம்பள விதம் அதிகப்படுத்தப்படாவிடில் உண்ணாவிரதம் இருக்கப் போவதாக திரு. A. செல்லப்பன் பயமுறுத்தியிருந்தார்.

(a) A petition giving notice of undertaking a fast has been received. But no specific date for the commencement of the fast has been indicated in it. He has since withdrawn the threatened strike.

(b) Sri A. Chellappa has threatened to go on fast, if the scale of pay of Soil Conservation Sub-Assistants is not enhanced.